

भारत - इस्तोनिया संबंध

इस्तोनिया के साथ भारत का लंबे समय से ऐतिहासिक रिश्ता है। भारत ने 9 सितंबर, 1991 को इस्तोनिया गणराज्य को मान्यता प्रदान की तथा उसी साल 2 दिसंबर को राजनयिक संबंध स्थापित किए गए। तब से द्विपक्षीय संबंध सौहार्दपूर्ण एवं मैत्रीपूर्ण बने हुए हैं।

हेलसिंकी स्थित भारतीय दूतावास को समवर्ती रूप से इस्तोनिया की भी जिम्मेदारी सौंपी जाती है। इस्तोनिया ने मार्च, 2012 में नई दिल्ली में अपना दूतावास खोला।

मंत्री स्तर पर दोनों देशों के बीच नियमित रूप से यात्राओं का आदान - प्रदान होता रहता है जिसमें निम्नलिखित शामिल हैं :

इस्तोनिया की ओर से : आर्थिक एवं संचार मंत्री महामहिम श्री जुहान पार्ट्स ने 3 से 8 फरवरी, 2014 के दौरान भारत का दौरा किया। विदेश मंत्री महामहिम श्री उर्मास पाएट ने इस्तोनिया दूतावास का उद्घाटन करने के लिए 12-13 फरवरी, 2013 को भारत का दौरा किया। शिक्षा एवं अनुसंधान मंत्री महामहिम श्री जाक आविक्सू ने साइबर सुरक्षा सम्मेलन में भाग लेने के लिए 13 से 16 अक्टूबर, 2013 के दौरान भारत का दौरा किया। न्याय मंत्री महामहिम श्री हन्नो पेवकुर ने 9 से 11 दिसंबर, 2013 के दौरान भारत का दौरा किया।

भारत की ओर से : कारपोरेट कार्य राज्य मंत्री श्री सचिन पायलट ने 15-16 अप्रैल, 2013 को इस्तोनिया का दौरा किया। पेट्रोलियम एवं प्राकृतिक गैस राज्य मंत्री श्रीमती लक्ष्मी पनबाका ने 14 से 16 जून, 2013 के दौरान इस्तोनिया का दौरा किया। पर्यावरण एवं वन राज्य मंत्री श्रीमती जयंती नटराजन ने 20 से 22 सितंबर, 2013 के दौरान इस्तोनिया का दौरा किया।

करार :

- भारत गणराज्य और इस्तोनिया गणराज्य के बीच सहयोग के सिद्धांतों की घोषणा (15 अक्टूबर, 1993 को इस पर हस्ताक्षर हुए तथा उसी दिन से यह लागू हुआ)
- व्यापार एवं आर्थिक सहयोग पर करार (15 अक्टूबर, 1993 को इस पर हस्ताक्षर हुए तथा 24 अक्टूबर, 2004 से यह लागू हुआ)
- आर्थिक एवं तकनीकी सहयोग पर करार (14 अक्टूबर, 1993 को इस पर हस्ताक्षर हुए तथा 13 मार्च, 2000 से यह लागू हुआ)

- द्विपक्षीय विदेश कार्यालय परामर्श पर प्रोटोकॉल (अगस्त, 1995 में इस पर हस्ताक्षर किए गए)
- संस्कृति, शिक्षा, विज्ञान, खेल, कला, मास मीडिया, पर्यटन एवं युवा मामलों के क्षेत्र में सहयोग पर करार (15 अक्टूबर, 1993 को इस पर हस्ताक्षर हुए तथा 11 नवंबर, 1999 से यह लागू हुआ)
- विज्ञान एवं प्रौद्योगिकी के क्षेत्रों में सहयोग पर करार (5 फरवरी, 1999 को इस पर हस्ताक्षर हुए तथा 6 अगस्त, 1999 से यह लागू हुआ)
- फिक्की तथा इस्तोनिया चेंबर ऑफ कॉमर्स के बीच संयुक्त व्यवसाय परिषद करार।
- दोहरे कराधान के परिहार तथा राजकोषीय अपवंचन की रोकथाम के लिए करार (डी टी ए ए) पर हस्ताक्षर 19 सितंबर, 2011 को किया गया।
- जैव प्रौद्योगिकी एवं उच्च शिक्षा के क्षेत्र में सहयोग के लिए एक एम ओ यू पर अक्टूबर, 2013 में हस्ताक्षर किया गया।
- ई-गवर्नेंस के क्षेत्र में क्षमता निर्माण तथा अन्य संबंधित क्षेत्रों में सहयोग के लिए एम ओ यू पर हस्ताक्षर फरवरी, 2014 में किया गया।

विदेश कार्यालय परामर्श :

अंतिम भारत - इस्तोनिया विदेश कार्यालय परामर्श का आयोजन 4 फरवरी 2015 को नई दिल्ली में हुआ।

वाणिज्यिक संबंध :

दोनों देशों के बीच वाणिज्यिक रिश्ते अच्छे हैं परंतु ये अधिक विविधतापूर्ण तथा अधिक महत्वपूर्ण हो सकते हैं। भारत के आकार तथा तेजी से विकास कर रही इसकी अर्थव्यवस्था को देखते हुए अधिक आर्थिक भागीदारी की गुंजाइश काफी है। सूचना प्रौद्योगिकी, जैव प्रौद्योगिकी एवं स्वच्छ ऊर्जा में सहयोग की अच्छी संभावनाएं प्राप्त की जर सकती हैं।

पिछले पांच वर्षों के दौरान भारत और इस्तोनिया के बीच द्विपक्षीय व्यापार स्थिर नहीं रहा है। इसका मुख्य कारण मितव्ययिता प्राप्त करने के लिए यूरोपीय संघ के अन्य देशों के माध्यम से व्यापार का विपथन है। टर्नओवर अन्य देशों की तुलना में इस्तोनिया के लुग्दी एवं कागज की तुलनात्मक कीमतों पर भी निर्भर है। पिछले पांच वर्षों के आंकड़े नीचे दिए गए हैं:

(मिलियन अमरीकी डालर में)

वित्त वर्ष (अप्रैल - मार्च)	2011-12	2012-13	2013-14	2014-15	2015-16 (अप्रैल - दिसंबर, 2015)

					9 माह
इस्तोनिया को भारत का निर्यात	116.48	91.88	79.13	68.09	49.23
इस्तोनिया से भारत का आयात	231.74	219.90	115.30	118.06	127.00
कुल द्विपक्षीय व्यापार	348.22	311.78	194.43	186.15	176.23

(स्रोत : वाणिज्य मंत्रालय, भारत सरकार)

भारत की ओर से इस्तोनिया को जिन वस्तुओं का निर्यात किया जाता है उनमें मुख्य रूप से मशीनरी एवं उपकरण, कपास एवं उससे बनी वस्तुएं, गारमेंट, चमड़े की बनी वस्तुएं, सैडल एवं हार्नेस, ट्रेवल गुड्स, हैंड बैग, कॉफी, चाय, मसाले, फुटवियर एवं फार्मास्युटिकल उत्पाद शामिल हैं। इस्तोनिया की ओर भारत को जिन वस्तुओं का निर्यात किया जाता है उनमें मुख्य रूप से निम्नलिखित शामिल हैं : लोहा एवं इस्पात, पेपर एवं पेपरबोर्ड, पेपर पल्प आदि।

आई टी ई सी :

इस्तोनिया आई टी ई सी कार्यक्रम के तहत शामिल है। इस कार्यक्रम के तहत प्रदान की जाने वाली छात्रवृत्तियां इस्तोनिया में काफी लोकप्रिय हो गई हैं। वित्त वर्ष 2015-16 के लिए इस्तोनिया को 20 स्लॉटों की पेशकश की गई है।

सांस्कृतिक संबंध :

इस्तोनिया में भारतीय संस्कृति के प्रति गहरी रुचि है। टारटू विश्वविद्यालय ने 1837 में संस्कृत पढ़ाने का कार्य शुरू किया। संस्कृत भाषा एवं साहित्य पर अनेक प्रकाशन प्रकाशित किए गए। हाल के वर्षों में भारत के अनेक मशहूर संगीतज्ञों एवं नर्तकों ने इस्तोनिया में अपनी कला का प्रदर्शन किया है। भारतीय संस्कृति में रुचि बहुत गहरी बनी हुई है। जून 2015 से इस्तोनिया के नागरिकों के ई-टूरिस्ट वीजा स्कीम की शुरुआत के माध्यम से इस्तोनिया से पर्यटन में तेजी आई है। इस्तोनिया में अनेक निजी भारतीय डांस ग्रुप हैं। टाल्लिन में "अमृता" डांस स्कूल भारतीय शास्त्रीय नृत्यों की शिक्षा देने में लगा हुआ है। योग एवं ध्यान के लिए अनेक प्रशिक्षण केंद्र हैं जो स्थानीय विशेषज्ञों द्वारा चलाए जा रहे हैं। भारत के कुछ आध्यात्मिक गुरुओं के भी इस्तोनिया में अनुयायी एवं प्रतिनिधि केंद्र हैं।

भारतीय समुदाय

इस्तोनिया में भारतीय समुदाय (एन आर आई एवं पी आई ओ) की संख्या कम (लगभग 350) है जिसमें छात्र एवं यायावर आबादी शामिल है। वे ज्यादातर व्यवसाय एवं रेस्त्रां में काम करते हैं। उनमें से कुछ सिंगापुर आधारित तोलाराम ग्रुप में काम कर रहे हैं।

उपयोगी संसाधन :

भारतीय दूतावास, फिनलैंड की वेबसाइट :

www.indianembassy.fi

<https://www.facebook.com/IndiaInFinland>

Twitter: <https://twitter.com/IndEmbFinEst>
